

మరకత శ్రీ లక్ష్మీ గణపతి సుప్రభాతం

శ్రీమన్ననోజ్ఞ నిగమాగమవాక్యగీత!

శ్రీపార్వతీపరమశంభువరాత్మజాత!

శ్రీసత్యవాఙ్మరకతోల్లసదాత్మపూత!

లక్ష్మీగణేశ! భగవన్! తవ సుప్రభాతమ్! || ౧ ||

శ్రీవత్సదుగ్ధమయసాగరపూర్ణచంద్ర

వ్యాఖ్యేయభక్తసుమనోర్జితపాదపద్మ!

శ్రీసత్యవాఙ్మరకతోల్లసదాత్మభూష!

లక్ష్మీగణేశ! భగవన్! తవ సుప్రభాతమ్! || ౨ ||

సృష్టిస్థితిప్రళయకారణకర్తశీల!

అష్టోత్తరాక్షరమనూర్ధ్వమంత్రలోల!

శ్రీసత్యవాఙ్మరకతోల్లసదాత్మభేల!

లక్ష్మీగణేశ! భగవన్! తవ సుప్రభాతమ్! || ౩ ||

కష్టప్రనష్ట పరిబాధిత భక్త రక్ష!

ఇష్టార్థదాన నిరతోద్యమకార్యదక్ష!

శ్రీసత్యవాఙ్మరకతోల్లసదాత్మపూత!

లక్ష్మీగణేశ! భగవన్! తవ సుప్రభాతమ్! || ౪ ||

శ్రీవ్యాసభారతవిలేఖనకార్యదీక్షా

దక్షాభిరక్షణ విచక్షణదీప్తిహస్త!

శ్రీసత్యవాఙ్మరకతోల్లసదాత్మభాస!

లక్ష్మీగణేశ! భగవన్! తవ సుప్రభాతమ్! || ౫ ||

ధ్యానాత్మభక్తజనతాహృదయాభరామ!

శ్రీనామపూరితసహస్రసనామధామ!

శ్రీసత్యవాఙ్మరకతోల్లసదాత్మసీమ!

లక్ష్మీగణేశ! భగవన్! తవ సుప్రభాతమ్! || ౬ ||

వైధాత్యవర్ధితచరాచరలోకపాల!

ఆవాహనాత్మకసుకృత్యకలాపతోష!

శ్రీసత్యవాఙ్మరకతోల్లసదాత్మభాస!

లక్ష్మీగణేశ! భగవన్! తవ సుప్రభాతమ్! || ౭ ||

విశ్వంభరాతలసుఖాసనసన్నివిష్ట!

విశ్వప్రశాంతిపరిరక్షణకర్తృతుష్ట!

శ్రీసత్యవాఙ్మరకతోల్లసదాత్మహృష్ట!

లక్ష్మీగణేశ! భగవన్! తవ సుప్రభాతమ్! || ౮ ||

గంగాదిపుణ్యమయవారితరంగసిక్త

స్వీయాంఘ్రిసారసయుగప్రవిలాసదేహ!

శ్రీసత్యవాఙ్మరకతోల్లసదాత్మభాస!

లక్ష్మీగణేశ! భగవన్! తవ సుప్రభాతమ్! || ౯ ||

హస్తద్వయాంబురుహలోలనవార్హసీర

స్వచ్ఛప్రభాప్రవిలసన్ముఖచంద్రబింబ!

శ్రీసత్యవాఙ్మరకతోల్లసదాత్మభాస!

లక్ష్మీగణేశ! భగవన్! తవ సుప్రభాతమ్! || ౧౦ ||

బింబాధరస్పృగమలామృతపూరితాంబు

స్వీకార రాజిత వరాచమనీయశోభ!

శ్రీసత్యవాఙ్మరకతోల్లసదాత్మభాస!

లక్ష్మీగణేశ! భగవన్! తవ సుప్రభాతమ్! || ౧౧ ||

పంచామృతామలఫలోదక సంప్రపూర్ణ

స్నానోపచారపరితోషితమానసాబ్జ!

శ్రీసత్యవాఙ్మరకతోల్లసదాత్మభాస!

లక్ష్మీగణేశ! భగవన్! తవ సుప్రభాతమ్! || ౧౨ ||

దిగ్విస్తరాజపరిధానితదివ్యదేహ!

దృగ్వాసితాఖిలఫలప్రవిభాసమాన!

శ్రీసత్యవాఙ్మరకతోల్లసదాత్మభాస!

లక్ష్మీగణేశ! భగవన్! తవ సుప్రభాతమ్! || ౧౩ ||

సౌగంధ్యజాల హరిచందనదిగ్ధదివ్య!

ప్రాధ్వాసితామలతనూవిభవైకరమ్య!

శ్రీసత్యవాఙ్మరకతోల్లసదాత్మభాస!

లక్ష్మీగణేశ! భగవన్! తవ సుప్రభాతమ్! || ౧౪ ||

స్వచ్ఛప్రభాసిత వరాక్షతరాజవర్షి

వ్యాకర్షణీయ రుచిరాంగవిలోకనీయ!

శ్రీసత్యవాఙ్మరకతోల్లసదాత్మభాస!

లక్ష్మీగణేశ! భగవన్! తవ సుప్రభాతమ్! || ౧౫ ||

నానాసుగంధ వరధూపిత ధూపరాజ

ద్విఖ్యాతమౌళిలసదార్పసుతత్త్వదేహ!

శ్రీసత్యవాఙ్మరకతోల్లసదాత్మభాస!

లక్ష్మీగణేశ! భగవన్! తవ సుప్రభాతమ్! || ౧౬ ||

గాఢాంధకారపరిమార్జనదివ్యతేజో

లాస్యత్ప్రదీపరుచిమద్వరతత్త్వభాస!

శ్రీసత్యవాఙ్మరకతోల్లసదాత్మభాస!

లక్ష్మీగణేశ! భగవన్! తవ సుప్రభాతమ్! || ౧౭ ||

సర్వర్తుసంఘలితకోటిఫలప్రవృష్టి

భ్రాజన్నివేదన వినోదన కర్తమోద!

శ్రీసత్యవాఙ్మరకతోల్లసదాత్మభాస!

లక్ష్మీగణేశ! భగవన్! తవ సుప్రభాతమ్! || ౧౮ ||

పూగీఫలాదిక సుగంధవిలాసహాస

ద్రవ్యాత్మతాంబులికసేవనకర్తతోష!

శ్రీసత్యవాఙ్మరకతోల్లసదాత్మభాస!

లక్ష్మీగణేశ! భగవన్! తవ సుప్రభాతమ్! || ౧౯ ||

శ్రేష్ఠప్రదక్షిణ సుకర్మకలాపమగ్న

సంసేవకావళి సురక్షణకార్యలీన!

శ్రీసత్యవాఙ్మరకతోల్లసదాత్మభాస!

లక్ష్మీగణేశ! భగవన్! తవ సుప్రభాతమ్! || ౨౦ ||

నీరాజితాఖిలసుగంధసువస్తుజాల!

ప్రాధ్వాసదీపవరకాంతివిలాసదీప్త!

శ్రీసత్యవాఙ్మరకతోల్లసదాత్మభాస!

లక్ష్మీగణేశ! భగవన్! తవ సుప్రభాతమ్! || ౨౧ ||

దూర్వాశమీమరువకార్జునజాజిబల్వ

దత్తూరచూతతులసీవరపత్రసేవ్య!

శ్రీసత్యవాఙ్మరకతోల్లసదాత్మభాస!

లక్ష్మీగణేశ! భగవన్! తవ సుప్రభాతమ్! || ౨౨ ||

మాచీసుదాడిమవరార్కసగండకీయ

ప్రఖ్యాతవిష్ణుమయకాంతసుపత్రసేవ్య!

శ్రీసత్యవాఙ్మరకతోల్లసదాత్మభాస!

లక్ష్మీగణేశ! భగవన్! తవ సుప్రభాతమ్! || ౨౩ ||

శ్రీసింధువారసుమనోర్జితదేవదారు

సంవాసభాసకరవీరదళైకసేవ్య!

శ్రీసత్యవాఙ్మరకతోల్లసదాత్మభాస!

లక్ష్మీగణేశ! భగవన్! తవ సుప్రభాతమ్! || ౨౪ ||

అశ్వత్థదివ్యబదలీబృహతీసమంచత్

దివ్యాపమార్గిక వనస్పతి పత్రపూజ్య!

శ్రీసత్యవాఙ్మరకతోల్లసదాత్మభాస!

లక్ష్మీగణేశ! భగవన్! తవ సుప్రభాతమ్! || ౨౫ ||

శ్రీమోతుకూరువరవంశజసత్యశాస్త్రి

స్వాంతాంబుజాతవరపూజనకర్తమోద!

శ్రీసత్యవాఙ్మరకతోల్లసదాత్మభాస!

లక్ష్మీగణేశ! భగవన్! తవ సుప్రభాతమ్! || ౨౬ ||

ఓంకారపూర్ణభగవన్నుతిపారగమ్య

శ్రీకారభావితమనోహరదివ్యరూప!

శ్రీసత్యవాఙ్మరకతోల్లసదాత్మభాస!

లక్ష్మీగణేశ! భగవన్! తవ సుప్రభాతమ్! || ౨౭ ||

దైనందినోన్నయనచంద్రకళాత్మరూప

ప్రాంచత్సువర్ణమణిరత్నరుచిప్రభాస!

శ్రీసత్యవాఙ్మరకతోల్లసదాత్మభూష!

లక్ష్మీగణేశ! భగవన్! తవ సుప్రభాతమ్! || ౨౮ ||

శ్రీమన్నటేశ్వరకవీశ్వర సంప్రణీత

శ్రీసుప్రభాతకవితాభరణప్రబోధ!

శ్రీసత్యవాఙ్మరకతోల్లసదాత్మహాస!

లక్ష్మీగణేశ! భగవన్! తవ సుప్రభాతమ్! || ౨౯ ||

ఇతి మరకత శ్రీ లక్ష్మీ గణపతి సుప్రభాతమ్ సంపూర్ణమ్ ||